



# RENAULT KIGER



టర్బో శ్రేణి మొదలు

## ₹7.93\* లక్షలు

వెంటిలేటెడ్ లెథరెట్ సీట్లు  
మల్టీ - సెన్స్ డ్రైవ్ మోడ్లు  
మెరుగైన X-ట్రోనిక్ CVT

\*the price mentioned above is the ex-showroom price for the Evolution+ Turbo MT variant as per new GST reforms and is exclusive of local taxes, the Renault Kiger now comes with a standard warranty of 3 years or 100 000 km, whichever comes first, the price/features mentioned in this advertisement may vary depending on the model/variant and features in the car, the final price valid will be the one on the date of purchase, corporate/PSU/defence personnel/government employee/professional benefits applicable on each model are basis eligibility of the customer and based on submission of required proof by the customer. for detailed terms and conditions, please visit [www.renault.co.in](http://www.renault.co.in).

Renault recommends Castrol

[renault.co.in](http://renault.co.in)

SHOWROOM: ANDHRA PRADESH: RENAULT GUNTUR Ph: 8860086167.







## రాష్ట్ర ఆర్థిక వృద్ధికి జిల్లాల్లో చోదక శక్తులు

● అవకాశాలను అన్ లాక్ చేస్తేనే జిఎస్ డిపి లక్ష్యం సాధ్యం ● పెట్టుబడుల్ని  
ఆకర్షించేలా అడ్డోబరులో ప్రాంతీయ సదస్సులు ● 8వ జిల్లా కలెక్టర్ల  
సదస్సులో ముఖ్యమంత్రి చంద్రబాబు ● 2026-27 వృద్ధిరేటు అంచనా  
13.44 శాతంగా నమోదైనన్న అధికారులు

విజయవాడ, సెప్టెంబరు 10 ప్రభాతవార్త ప్రతినిధి: జిఎస్ డిపి లక్ష్యాన్ని చేరుకునేలా జిల్లాల్లో ఉన్న అవకాశాలను అన్ లాక్ చేయాలని, స్థానిక వనరులను సమర్థంగా మార్కెటింగ్ చేసుకుని సంపద సృష్టించాలని ముఖ్యమంత్రి చంద్రబాబు నాయుడు జిల్లా కలెక్టర్లకు దిశానిర్దేశం చేశారు. జిల్లాల వారీగా వృద్ధి సమాచారాన్ని మంత్రిలు, కలెక్టర్లకు అందించేలా ఆరోజిజిఎస్ చర్యలు చేపట్టాలని ఆదేశించారు. పెట్టుబడుల గ్రౌండింగ్, జిఎస్ డిపి

సహా వివిధ అంశాలపై ముఖ్యమంత్రి చంద్రబాబు నాయుడు అధికారులకు సూచించారు. ధరల సూచీ సహా వివిధ అంశాలను పరిగణించేందుకు 2022-23ను జేన్ ఇయర్ గా కేంద్రం నిర్ధారించినది అధికారులు తెలిపారు. ప్రస్తుతధరలమేరకు 2026-27 వృద్ధిరేటుఅంచనా 13.44 శాతంగా నమోదైనది వెల్లడించారు. వ్యవసాయ అనుబంధరంగాల జిఎస్ డిపి వృద్ధి రేటు 2026-27 తొలి త్రైమాసికంలో >>2



గురువారం అమరావతి సచివాలయంలో రెండు రోజుల కలెక్టర్ల సదస్సులో ప్రసంగిస్తున్న సిఎం చంద్రబాబు. చిత్రంలో మంత్రిలు లోకేశ్, అనగాని, ఫరూక్, రవీంద్ర, సిఎస్ సాయిప్రసాద్, డిజిపి హరీష్ గుప్తా

## సమీక్షలు కాదు, ఫలితాలు సాధించాలి

ప్రజా సేవకులుగా ఉందాం... ఇగోలు వద్దు

కలెక్టర్లు, అధికారులు, మంత్రుల వద్ద పోటీ ఉండాలి

ఆలోచనలతో పాటు... అమలు ఉండాలి

వన్ స్టేట్.. వన్ ఐజన్.. వన్ టీమ్..

వన్ మిషన్.. అదే స్వర్ణాంధ్ర

కరవు ప్రాంతాలకు నిజ్జిస్తేనే నాకు సంతృప్తి

రియాక్టివ్ నుంచి ప్రో యాక్టివ్ దిశగా

అధికారులు పనిచేయాలి

జిల్లాకు 25, నియోజకవర్గానికి 10నుంచి

15 ప్రాధాన్యతాంశాలను గుర్తించాలి

8వ జిల్లా కలెక్టర్ల సమావేశంలో ముఖ్యమంత్రి

చంద్రబాబు దిశానిర్దేశం

సాగునీటి రంగంలో విశేష కృషి చేసి వాటర్

మ్యాన్ గా నిలిచిన సిఎం చంద్రబాబుకు కలెక్టర్ల

కాన్ఫరెన్స్ లో స్టాండింగ్ ఓవేషన్

అమరావతి, సెప్టెంబరు 10 ప్రభాతవార్త ప్రతినిధి: శాఖలు, అంశాలపై గంటల తరబడి సమీక్షలు చేయడంకాదు. ఫలితాలు కావాలని ముఖ్యమంత్రి చంద్రబాబు నాయుడు అన్నారు. ప్రతి పథకం కార్యవరణ దిశలో సాగాలని ఆయన జిల్లా కలెక్టర్లను అధికారులను నిర్దేశించారు. రాష్ట్ర సచివాలయంలో 8వ జిల్లా కలెక్టర్ల రెండు రోజుల సదస్సు సిఎం చంద్రబాబు అధ్యక్షతన ప్రారంభమైంది. గురువారం తొలిరోజు సమావేశంలో జిల్లా కలెక్టర్లకు, అధికారులకు వివిధ అంశాలపై ముఖ్యమంత్రి దిశానిర్దేశం చేశారు. ప్రజా సేవకులుగా ఉందాం... ఇగోలు వద్దు అంటూ కలెక్టర్లకు సూచించారు. గత సమావేశంలో నిర్ణయాలపై యాక్టివ్ టేకెన్ రిపోర్టులు ఇవ్వడం తప్పనిసరి కావాలన్నారు. ఓనర్లవై తీసుకోగలిగితేనే లీడర్లవై ఇవ్వగలరంటూ అంటూ మంత్రులకు, అధికారులకు స్పష్టం చేశారు. ఈ సందర్భంగా ముఖ్యమంత్రి మాట్లాడుతూ “27 నెలల్లో అనేక వ్యవస్థాగత మార్పులుచేశాం. ఆ ఫలితాలు కనిపిస్తున్నాయి. 28 కొత్త పాలసీలతో అవకాశాలను అన్ లాక్ చేశాం. రియాక్టివ్ గవర్నెన్స్ నుంచి ప్రో యాక్టివ్ గవర్నెన్స్ కు వెళ్లాలి. ఫైల్ పెండింగ్ అంటే అభివృద్ధి పెండింగ్. ఫిర్యాదు పెండింగ్ అంటే ప్రజలకు న్యాయం పెండింగ్. విజన్ ఉన్నా.. దాన్ని అమలు చేయకుంటే.. అవి నెరవేరని ఆశలుగానే మిగిలిపోతాయి. ఇప్పుడు కాలం మారింది... పనిచేస్తేనే సరిపోదు... ఫేక్ ప్రచారాలకు కొంటరి కూడా ఇవ్వాలి. ఫేక్ ప్రచారం చేస్తుంటే లీడ్ తీసుకుని రియార్డ్ అవ్వాలి. ప్రభుత్వాన్ని మభ్యపెట్టే నివేదికలు వద్దు... వాస్తవాలు చెప్పాలి. రెండు రోజుల కలెక్టర్ల

కాన్ఫరెన్స్ మొత్తంగా 12 గంటలు జరుగుతుంది... ఇది చాలా కీలకం. సమస్యను దాటేపడితే పెద్దది అవుతుంది... ఓపెన్ గా చర్చిస్తే పరిష్కారం లభిస్తుంది. సాధారణ పరిపాలన కాదు... ప్రజలు మెచ్చే సుపరిపాలన కావాలి. శాఖలు పోటీ పడాలి. జిల్లాలు పోటీ పడాలి. సెక్రటరీలు పోటీ పడాలి, కలెక్టర్లు పోటీ పడాలి. బెస్ట్ ప్రాక్టీసెస్ పేర్ చేసుకుందాం... బెస్ట్ పాలసీలు అమలు చేద్దాం. వన్ స్టేట్.. వన్ విజన్.. వన్ టీమ్.. వన్ మిషన్... అదే స్వర్ణాంధ్ర” అని ముఖ్యమంత్రి చంద్రబాబు వివరించారు.

టీమ్ సక్సెస్ తోనే లభిస్తుంది: “ఈసారి లీడర్లవై అంశంపై కలెక్టర్ల సదస్సులో ప్రత్యేకంగా చర్చించాలి. కొన్ని చోట్ల లీడర్లవై లోపం ఉంది. ఉద్యోగుల సామర్థ్యం పెంపు కోసం వివిధ కోర్సులు కూడా నిర్వహి >>2



సదస్సులో పాల్గొన్న కలెక్టర్లు, సెక్రటరీలు, అధికారులు

## 9 లక్షల ఎకరాల పై హోల్డ్ భూములకు రిజిస్ట్రేషన్ అవకాశం



అక్రమాలు జరిగిన 4 లక్షల ఎకరాలపై  
విచారణ తర్వాత నిర్ణయం  
ద్వీర్షకాలిక భూసమస్యలకు  
శాశ్వత పరిష్కారం  
28 లక్షల ఎకరాలు 22ఏ  
జాబితా నుండి తొలగింపు  
కలెక్టర్ల కాన్ఫరెన్స్ లో మంత్రి  
అనగాని సత్కప్తసాద

విజయవాడ, సెప్టెంబరు 10 ప్రభాతవార్త ప్రతినిధి: రాష్ట్రంలో శతాబ్దాల కాలంగా కొనసాగుతున్న భూ సమస్యలకు చరమగీతం పాడుతూ, భూయజమానులకు వారిఅస్తులపై సంపూర్ణ హక్కులు కల్పించడమే కూటమి ప్రభుత్వ ప్రధాన లక్ష్యమని రెవెన్యూ, రిజిస్ట్రేషన్ స్థాంపుల శాఖ మంత్రి

అనగాని సత్కప్తసాద స్పష్టం చేశారు. గురువారం సచివాలయంలో నిర్వహించిన కలెక్టర్ల కాన్ఫరెన్స్ లో ఆయన మాట్లాడుతూ గత ప్రభుత్వంలో ప్ర హోల్డ్ చేసిన భూముల్లో నిబంధనల ప్రకారం ఉన్న 9 లక్షల ఎకరాలకు రిజిస్ట్రేషన్లకు అవకాశం ఇస్తున్నట్లు చెప్పారు. అయితే >>2



## స్పీస్ సెంటర్ ఏర్పాటు లక్ష్యం!

● 2035లో భారత్ కల నెరవేరుతుంది ● 2040లో చంద్రుడిపైకి  
భారతీయుడు ● చంద్రయాన్ 3తో చరిత్ర సృష్టించాం  
● ప్రధానమంత్రి నరేంద్రమోడీ సృష్టికరణ ● పారిస్ ఇంటర్నేషనల్  
స్పీస్ సమ్మిట్ లో మోడీ వర్చువల్ ప్రసంగం

## రాలని చినుకు... రైతుకు లేదు కునుకు!

వర్షాభావంతో వెలవెలబోతున్న పల్లెలు  
ఎండిపోతున్న పంటలు.. అడుగుంటున్న భూగర్భ జలాలు

కూరగాయలు, ఆకుకూరల సాగుపైనా తీవ్ర ప్రభావం  
పెరుగుతున్న నిత్యావసర ధరలతో సామాన్యుడిపై మరింత భారం



వర్షాభావంతో పొలంలోనే ఎండిపోయిన వేరుశనగ పంట

కళ్యాణదుర్గం, సెప్టెంబరు 10 ప్రభాతవార్త: కరవుకు కాబాబిగా పేరున్న కళ్యాణదుర్గం ప్రాంతాన్ని మరోసారి వర్షాభావం పరీక్షితులు వెంటాడుతున్నాయి. నైరుతి రుతుపవనాలకాలం గడుస్తున్నా ఆశించిన స్కాయిలో వర్షాలు లేకపోవడంతో వల్లెల్లో వ్యవసాయ పరిస్థితులు ఆందోళనకరంగా మారాయి. పొలాల్లో పంటలు ఎండిపోతుండగా.. మరోవైపు జోరుబావుల్లో నీరు అడుగంటిపోతోంది. దీంతో రైతులు సాగుచేయాలా.. వద్దా అనే ఆయోమ

యంలో కొట్టుమిట్టాడుతున్నారు. వర్షాలు కురుస్తాయనే ఆశతో వేరుశనగ విత్తనాలు వేసిన రైతులకు కూడా ఈసారి నిరాశ ఎదురవుతోంది. అసంతృప్తర సుమారు 1.84 లక్షల ఎకరాల సాగు భూమి ఉండగా, అందులో వేరుశనగ సాధారణ సాగు విస్తీర్ణం 1,16,470 ఎకరాలు. అయితే ఈ యేడాది ఇప్పటివరకు కేవలం 35,165 ఎకరాల్లోనే వేరు శనగ సాగు చేసినట్లు వ్యవసాయ శాఖ సహాయ

సంవాలకులు ఎల్లప్పు వెల్లిడించారు. అంటే సాధారణ వేరుశనగ విస్తీర్ణంలో సుమారు 70శాతానికి పైగా భూమి సాగుకు దూరంగా ఉండిపోయింది. వేరుశనగకు ప్రత్యామ్నాయంగా కంది పంటపై రైతులు ఆశలు పెట్టుకున్నారు. సాధారణంగా 15,237 ఎకరాల్లో సాగయ్యే కంది ఈసారి 30,837 ఎకరాల్లో సాగు చేసినట్లు వ్యవసాయశాఖ అధికారులు చెబుతున్నారు. అయితే వర్షాభావం కారణంగా కందిపంటకు కూడా >>2

## కర్నూలు జిల్లాలో భూప్రకంపనలు

ఆదోని పరిసర ప్రాంతాల్లో తీవ్రత లక్షల్లో స్కేల్ పై 3.6గా నమోదు  
భయంతో ఇళ్లల్లో నుంచి వీధుల్లోకి పరుగులు తీసిన ప్రజలు

ఆదోని, సెప్టెంబరు 10 ప్రభాతవార్త ప్రతినిధి: కర్నూలు జిల్లా పరిధిలో గురువారం రాత్రి స్వల్ప భూకంపం సంభవించింది. జాతీయ భూకంప శాస్త్ర కేంద్రం నివేదిక ప్రకారం, రాత్రి సుమారు 7:50 గంటల సమయంలో భూమి కంపించింది. రిక్టర్ స్కేలుపై దీని తీవ్రత 3.6గా నమోదు కాగా, భూకంప కేంద్రం భూమికి 8 కిలోమీటర్ల లోతులో ఉన్నట్లు అధికారులు వెల్లడించారు. ఈ ప్రకంపనల ప్రభావం ఆదోని పట్టణంలో పాటు వలు గ్రామీణ

ప్రాంతాల్లో స్పష్టంగా కనిపించింది. ఆదోనిలోని ఎన్నడి కాలనీ, కార్పన్ పేట, ఎంబెజ్జి కాలనీ, ఆర్ట్స్ కాలనీ వరిసరాలు, అలాగే సమీపంలోని సదాపురం, ధనాపురం, నారాయణపురం, బాగి, హనుమాన్ తదితర ప్రాంతాల్లో ఒక్కసారిగా భూమి కంపించడంతో ఇళ్లలోని వస్తువులు కదిలిపోయాయి. తీవ్ర భయంతో శనకు గురైన స్థానికులు, ప్రాణాలు అరచేతిలో పెట్టుకుని ఇళ్ల నుంచి >>2

## పని పూర్తయి, ప్రజలకు ఫలితం అందే వరకూ పర్యవేక్షణ ఉండాలి



పిరాపురం ప్రగతిపై డి.సిఎం పవన్ సమీక్ష  
నిర్ణీత గడువులో పూర్తి చేయాలని ఆదేశాలు

విజయవాడ, సెప్టెంబరు 10 ప్రభాతవార్త ప్రతినిధి: పిరాపురం నియోజకవర్గంలో జరుగుతున్న అభివృద్ధి పనుల పురోగతిపై ఉప ముఖ్యమంత్రి పవన్ కల్యాణ్ ప్రత్యేకదృష్టి సారించారు. నియోజకవర్గవ్యాప్తంగా చేపట్టిన వివిధ అభివృద్ధి, మౌలిక వసతుల పనుల స్థితిగతులను అధికారులను అడిగి తెలుసుకున్నారు. కేరళంలో దీక్షిత్తుపొందుతున్న పవన్ కల్యాణ్ అక్కడి నుంచి >>2

## చిత్తూరు జిల్లాలో విషాదం కుప్పకూలిన నిర్మాణంలో ఉన్న చర్చి

ముగ్గురు కూలీలు మృతి, ఆరుగురికి గాయాలు

చిత్తూరు, సెప్టెంబరు 10 ప్రభాతవార్త: చిత్తూరు జిల్లా గుడిపాల మండలం మండికపైపురం హరిజనవాడకు సమీపంలో తమిళనాడుకు సరిహద్దులోని కాబ్బాడి కెరె నగర్ లో గురువారం నిర్మాణంలో వున్న చర్చి ఒక్కసారిగా కూలిపోవడంతో తీవ్రవిషాదం చోటు చేసుకుంది. ఈ ఘటనలో ముగ్గురు మేల్పీలు మృతి చెందగా మరో ఆరు గురు కూలీలు తీవ్రంగా గాయపడ్డారు. ఈ ఘట

నలో తమిళనాడుకు చెందిన జాన్, శామ్మూల్, ఇమాన్యుల్లు మృతిచెందినట్లు పోలీసులు నిర్ధారించారు. వివరాలిలా వున్నాయి. గుడిపాల మండల సరిహద్దులో తమిళనాడు కాబ్బాడి కెరె నగర్ లో డేవిడ్ అను మేల్పీ 48 మంది కూలీలతో ఒక చర్చి నిర్మాణం చేపడుతున్నారు. ఈ చర్చి నిర్మాణంకు సంబంధించి కీలకమైనమోల్డింగ్ చేయడం గురువారం చేపట్టారు. గురువారం >>2





## చాంగ్వాన్ వరల్డ్ లో మోనాకు రజతం, అవనికి కాంస్యం


**చాంగ్వాన్:** ప్రపంచ షాటింగ్ పారా స్పోర్ట్స్ ఛాంపియన్షిప్ లో భారత్ డబుల్ పోడియంను కైవసం చేసుకుంది. చాంగ్వాన్ లో గురువారం జరిగిన మహిళల 10 మీటర్ల ఎయిర్ రైఫిల్ ఎస్ పాన్ 1 కమెంట్ లో మోనా అగర్వాల్ రజతం గెలుచుకొగా, రెండుసార్లు పారాలింపిక్ ఛాంపియన్ అయిన అవని తేఖర



కాంస్యం కైవసం చేసుకుంది. పారిస్ 2024 పారాలింపిక్స్ లో కాంస్యం గెలుచుకున్న మోనా, రెండవ స్థానంలో నిలవడం ద్వారా లాస్ ఎంజిల్స్ 2028 పారాలింపిక్స్ కు భారతదేశానికి కోటా స్థానాన్ని దక్కించుకుంది. 22 ఏళ్ల సెర్బియా క్రీడాకారిణి క్రీస్టినా క్రెస్టోవిక్ 250.2 స్కోరుతో స్వర్ణం గెలుచుకొగా, 250.0 స్కోరుతో నిలిచిన మోనాను ఆమె స్వల్పతేడాతో అధిగమించింది. అవని 229.4 స్కోరుతో కాంస్యం గెలుచుకుంది. అలాగే నాలుగో విరామం తర్వాత ప్రపంచ ఛాంపియన్షిప్ లకు తిరిగి వచ్చిన అవానికి కాంస్యం లభించింది. రైఫిల్ ఈవెంట్ లో రెండుసార్లు పారాలింపిక్ ఛాంపియన్ గా, మూడుసార్లు పారాలింపిక్ పతక విజేతగా నిలిచిన అవని, పారాలింపిక్ లో వరుసగా ఆరే2 స్వర్ణ పతకాలను గెలుచుకోవడంతో పాటు, ఆరే2 మరియు ఆరే8 విభాగాలలో తన తొలి ప్రపంచ ఛాంపియన్షిప్ టైటిళ్లను కూడా కైవసం చేసుకుంది. ఆమె చాంగ్ వాన్ రేంజ్ లో సుపరిచితురాలు, ఎందుకంటే ఆల్పైడ్ జరిగిన మూడు ప్రపంచ కపిలలో పోటీపడి, 2022లో స్వర్ణం గెలుచుకుంది.

## మహిళల హాకీ ఆసియా కప్ లో పాకిస్తాన్ పై భారత్ ఘన విజయం

**ఛైనా:** మహిళల జూనియర్ ఆసియా కప్-2026, క్యాన్డర్ ఫైనల్స్ లో భారత్ పాకిస్తాన్ ను 19-0 తేడాతో బిత్తుగా ఓడించి, టోర్మెంటోలోని సెమీఫైనల్స్ లో చోటు దక్కించుకుంది. ఛైనాలో గురువారం జరిగిన ఈ మ్యాచ్ లో ఏడవ నిమిషంలో పాకిస్తాన్ పై భారత్ తరపున పూజా సాహు తొలి గోల్ చేయగా, డిఫెండ్ లో ఛాంపియన్ అయిన భారత్ క్రమం తప్పకుండా గోల్డ్ చేస్తూనే ఉండటంతో ప్రత్యర్థి పూర్తిగా నిస్సహాయంగా కనిపించింది. సానితా మానే రెండు



గోల్స్ చేయగా, ఆర్ధభాగం ముగిసేసరికి భారత్ ప్రత్యుత్తరం లేకుండా 10 గోల్స్ చేసింది. ఆట తిరిగి ప్రారంభమైనప్పుడు భారత్ కు మరో తొమ్మిది గోల్స్ నమోదయ్యాయి. వీటిలో పూజా మాలిక్ హ్యాట్రిక్ సాధించగా, సుప్రియ, పూర్ణిమా యాదవ్ చెరో రెండు గోల్స్ చేశారు

భారత్ యొక్క నిరంతర దాడులకు పాకిస్తాన్ తేరుకోలేకపోయింది. భారత్ ఒత్తిళ్లకు పాకిస్తాన్ తిరిగి పుంజుకోవడంలో విఫలమై ఒక్క గోల్ కూడా చేయలేకపోయింది. ఈ మ్యాచ్ లో ఆసియా కప్ లో జపాన్, మలేషియా, దక్షిణ కొరియాలను ఓడించి తన గ్రూప్ లో అగ్రస్థానంలో నిలిచిన భారత్, ఇప్పుడు ఫైనల్ పోరులో స్థానం కోసం దక్షిణ కొరియా మలేషియా మ్యాచ్ విజేతతో తలపడనుంది. 2023, 2024లో మహిళల జూనియర్ ఆసియా కప్ టైటిల్ ను గెలుచుకున్న భారత్, వరుసగా మూడోసారి టైటిల్ గెలుచుకోవాలని చూస్తోంది.

**ముంబయి, సెప్టెంబరు 10:** దేశీయంగా బంగారం ధరలు పరుగులు పెడుతుండటంతో పెట్టుబడిదారులు సురక్షితమైన పెట్టుబడిగా భావించే పనిడి వైపు భారీగా మొగ్గు చూపుతున్నారు. ఫలితంగా గత ఆగస్టు నెలలో గోల్డ్ ఎక్స్ ఛేంజ్ ట్రేడిస్ ఫండ్ లలోకి పెట్టుబడులు వెల్లువెత్తాయి. జులైలో పోలిస్ ఆగస్టులో ఏకంగా 67 శాతం వృద్ధిలో రూ. 2,596.70 కోట్ల నికర పెట్టుబడులు వచ్చినట్లు ఆసోసియేషన్ ఆఫ్ మ్యూచువల్ ఫండ్స్ ఇన్ ఇండియా (యాంఫ్ఐ) డేటా వివరాల చేసింది. జులై నెలలో గోల్డ్ ఈజీఎఫ్ లోకి రూ. 1,559 కోట్ల పెట్టుబడులు రాగా, ఆగస్టులో మరింత పెరిగింది. ఆగస్టు నెలలో మల్టీ



**పనిడి ఇటిఎఫ్ లోకి పెట్టుబడుల వెల్లువ!**

## ఆసియా క్రీడల్లో గోల్డ్ మెడల్ లక్ష్యం

### భారత్ ప్రధాన జట్టుకే బాధ్యత

### వెస్టిండీస్ వన్డేకు టీమిండియా బి

**న్యూఢిల్లీ:** ఈ నెల 28 నుండి ప్రారంభం కాబోతున్న ఆసియా క్రీడలు 2026లో క్రికెట్ ఈవెంట్ కోసం భారత్ క్రికెట్ కంట్రోల్ బోర్డు (బీసీసీఐ) ఒక కీలక నిర్ణయాన్ని ప్రకటించింది. గోల్డ్ మెడల్ సాధించడం ప్రధాన లక్ష్యంగా ఆసియా క్రీడకు భారత్ తన ప్రధాన జట్టునే పంపేందుకు సిద్ధమవుతోంది. ఈమేరకు బీసీసీఐ వైస్ ప్రెసిడెంట్ రాజీవ్ శుక్లా అధికారికంగా ఈ విషయాన్ని ధృవీకరించారు. వాస్తవానికి ఆసియా క్రీడలకు భారత్ బి టీమీను పంపాలని నిర్ణయించుకుంది. ఈ నేపథ్యంలో ఈ నెల టీసీసీఐ బివకు ఆ ఉద్దేశ్యాన్ని మార్పు కుంది. జపాన్ లోని ఐచిసగోయాలో జరిగే ఈ క్రీడలలో బన చేయడానికి సరైన వసతులు లేవని, పివ్ పరిస్థితులు కూడా అనుకూలంగా ఉండవని, దీనివల్ల ఆటగాళ్లకు గాయాలయ్యే ప్రమాదం ఉందనే ఉద్దేశ్యంతో ఆసియా క్రీడలకు బి టీమీను పంపాలని అనుకున్నా, ఈ సమస్యలను పక్కన పెట్టి, దేశం కోసం పతకాన్ని గెలుచుకోవాలనే సంకల్పంతో బలమైన జట్టునే పంపాలని నిర్ణయించుకుంది. ఈ నేపథ్యంలో ఈ నెల 22న జపాన్ లో జరగనున్న మ్యాచ్ కోసం కూడా ప్రధాన జట్టునే పంపుతామని బీసీసీఐ హామీ ఇచ్చింది. అయితే, ఈ కీలక నిర్ణయం పెష్యూల్ వివాదానికి దారి తీస్తోంది. ఆసియా క్రీడలు ఈ నెల 28 నుంచి అక్టోబర్ 4 వరకు జరగనుండగా,



అవకాశం ఉందని తెలుస్తోంది. ఫలితంగా వెస్టిండీస్ జరిగే వన్డే సిరీస్ కు ప్రధాన జట్టులోని కొంతమంది కీలక ఆటగాళ్లు అందుబాటులో ఉండరు. ఇది రుతురాజ్ క్రెస్కాడ్, రజత్ పాటిదార్ వంటి ప్రతిభావంతులైన ఆటగాళ్లకు భారత వన్డే జట్టులో స్థానం దక్కించుకోవడానికి ఒక సుదర్భావకాశంగా మారనుంది. రివల్ వంటి కు కూడా ఇది వన్డే క్రికెట్ లోకి తిరిగి రావడానికి సరైన వేదికగా ఉంటుందా అనేది చూడాలి. ఈ సందర్భమైన పరిస్థితిని ఎలా నిర్వహిస్తుంది, ఏ ఆటగాళ్లను ఏ సిరీస్ కు ఎంపిక చేస్తుంది, వన్డే సిరీస్ కు ఎవరు నాయకత్వం వహిస్తారు అనే విషయాలపై త్వరలో స్పష్టత వచ్చే

## 13 యేళ్ల నిరీక్షణ తర్వాత.. దులీప్ ట్రోఫీ ఛాంపియన్ గా ఈస్ట్ జోన్

**చెన్నై:** ఇషాన్ కిషన్ నేతృత్వంలోని ఈస్ట్ జోన్ జట్టు ప్రతిష్టాత్మక దులీప్ ట్రోఫీ టైటిల్ ను కైవసం చేసుకుని ఛాంపియన్ గా నిలిచింది. చెన్నైలో గురువారం జరిగిన ఫైనల్ లో తొలి ఇన్నింగ్స్ అధిక్యం ఆధారంగా సౌత్ జోన్ ను ఓడించి, ఈస్ట్ జోన్ 13 ఏళ్ల నిరీక్షణకు తెరచింది. ఈ విజయంతో ఈస్ట్ జోన్ మూడవ దులీప్ ట్రోఫీ టైటిల్ ను దక్కించుకుంది. ఈ మ్యాచ్ లో తమ రెండవ ఇన్నింగ్స్ ను తిరిగి ప్రారంభించిన ఈస్ట్ జోన్ మహర్షి కౌసెన్ ఇన్నింగ్స్ వరంతో (116) నాటోబ్ గా నిలచగా, అనుకులే రాయ్ నిలకడగా ఆర్డ్ర సెంచరి (64) సాధించాడు. దీంతో ఈస్ట్ జోన్ 99.2 ఓవర్లలో 388/7 వద్ద ఇన్నింగ్స్ ను డిక్లేర్ చేసింది. తొలి ఇన్నింగ్స్ లో కెప్టెన్ కిషన్ 270, కుమార్ కుశార్ 101 పరుగులు చేయడంతో, 708 పరుగులు సాధించి ఈస్ట్ జోన్ ఫైనల్ పై పెట్టు సాధించింది. రెండో ఇన్నింగ్స్ లో కిషన్ మరో 80 పరుగులు జోడించి మ్యాచ్ లో మొత్తం 350 పరుగులతో ముగించాడు. కుశార్ శతకంతో పాటు, శిఖర్ మోహన్ తన దులీప్ ట్రోఫీ అరంగేట్రంలోనే అద్భుతమైన 85 పరుగులు చేశాడు. ఖుదీర్, రాయ్ లు తమ ఏడవ వికెట్ భాగస్వామ్యాన్ని 150 పరుగులకు విస్తరించడంతో, ఈస్ట్ జోన్ మొత్తం అధిక్యం 700 పరుగులకు పైగా చేరింది. తర్వాతి ఓవర్ లో స్పిన్నర్ త్రిపురాణ



విజయ్ బొలింగ్ లో వరుసగా రెండు సిక్స్ ర్లు కొట్టాడు. రాయ్ ఎం.డి. నిధిష్ బొలింగ్ లో స్ట్రైక్ లో ఉన్న డేవడత్ పడిక్కుల్ చేతికి బిక్రీడంతో 64 పరుగుల వద్ద ఆతని ఇన్నింగ్స్ ముగిసింది. 100వ ఓవర్ రెండో బంతికి ఖురైష్ మిలింద్ బొలింగ్ లో క్యాచ్ ఇవ్వడంతో, కిషన్ పెవిలియన్ నుంచి డిక్లరేషన్ కు సంకేతం ఇచ్చాడు. అనంతరం అంపైర్లు టెయిల్స్ ను తొలగించడంతో, ఫైనల్ అధికారికంగా ముగిసి, ఈస్ట్ జోన్ ఛాంపియన్ గా ఖరారైంది. ఫలితం ఖరారైనప్పటికీ సౌత్ జోన్ షేసర్ మహమ్మద్ సిరాజ్ తొమ్మిది ఓవర్ల పాటు తీవ్రంగా బొలింగ్ చేశాడు.

## వాణిజ్యం



### కాగ్నిజెంట్ పై అమెరికా కార్మికశాఖు వేటు!

**వాషింగ్టన్, సెప్టెంబరు 10:** భారత మూలాలున్న ప్రముఖ టెక్ డిగ్జం, ఆమెరికాలో లిస్ట్ అయిన కాగ్నిజెంట్ కు ఆక్రమ భారీ ఎదురుదెబ్బ తగిలింది. వీసా మోసం ఆరోపణలపై జరుగుతున్న దర్యాప్తులో భాగంగా, కొత్తగా గ్రీన్ కార్డ్ స్టాన్డర్డ్ నివేషల కోసం దరఖాస్తు చేయకుండా కంపెనీపై యునైటెడ్ స్టేట్స్ కార్మిక శాఖ నిషేధం విధించింది. ఈ మేరకు డిపార్ట్ మెంట్ ఇన్ స్పెక్టర్ జనరల్ ఆంథోనీ డిథిఎస్కెసిటో అధికారికంగా ప్రకటించారు. ఈ నిర్ణయం ప్రకారం కాగ్నిజెంట్ కొత్తగా పీఈఆర్ఎం (ప్రోగ్రామ్ ఎలక్ట్రానిక్ రివ్యూ మేనేజ్మెంట్) ఫైలింగ్స్ చేసేందుకు వీలులేదు. విదేశీ ఉద్యోగులకు శాశ్వత నివాసం (గ్రీన్ కార్డ్) కోసం స్టాన్డర్డ్ చేయాలనుకునే కంపెనీలు తప్పనిసరిగా కార్మిక శాఖ నుంచి ఈ లేబర్ సర్టిఫికేషన్ ను పొందాల్సి ఉంటుంది. ఈ ప్రక్రియపైనే ఇప్పుడు సస్పెన్షన్ విధించడం గమనార్హం. ఈ పరిణామం కాగ్నిజెంట్ పై ఆధారపడిన వేలాది మంది భారతీయ టెక్ నిపుణుల్లో ఆందోళన కలిగిస్తోంది. 1994లో వెన్నెలో ప్రారంభమై, ప్రస్తుతం ఆమెరికాలో ప్రధాన కార్యాలయం కలిగిన కాగ్నిజెంట్, హెచ్1బీ వీసాలను అత్యధికంగా వినియోగించుకునే సంస్థల్లో ఒకటి. 2026 ఆర్థిక సంవత్సరానికి గానూ ఈ కంపెనీకి 3,510 హెచ్1బీ వీసా విధివన్న ఆమోదం పొందాయి. అమెజాన్, టీసీఎస్, ఇన్ఫోసిస్, యాపిల్, మైక్రోసాఫ్ట్ తర్వాత ఆరో స్థానంలో కాగ్నిజెంట్ ఉంది.

## సమ్మెలోకి బ్యాంకుల సిబ్బంది



**న్యూఢిల్లీ, సెప్టెంబరు 10:** దేశవ్యాప్తంగా బ్యాంకు ఖాతాదారులకు ముఖ్యమైన సమాచారం. సెప్టెంబర్ 11 నుంచి వరుసగా నాలుగు రోజుల పాటు బ్యాంకు సేవలకు తీవ్ర అంతరాయం కలిగే అవకాశం ఉంది. బ్యాంకు ఉద్యోగ సంఘాలు సమ్మెకు పిలుపునివ్వడం, దానికి వరుస సెలవులు జత కలవడమే ఇందుకు కారణం. దీంతో ముఖ్యమైన ఆర్థిక లావాదేవీలు ఉన్నవారు ముందుగానే తమ పనులను పూర్తి చేసుకోవాలని బ్యాంకులు సూచిస్తున్నాయి. తమ ప్రధాన డిమాండ్ల సాధన కోసం యునైటెడ్ ఫోరమ్ ఆఫ్ బ్యాంక్ యూనియన్స్ సమ్మెకు పిలుపునిచ్చింది. ఇందులో భాగంగా శుక్రవారం దేశవ్యాప్తంగా బకరోజు నమ్మే చేపట్టనుంది. ఆ తర్వాత రోజు 12 రెండో శనివారం, సెప్టెంబర్ 13 ఆదివారం సాధారణ సెలవులు. ఇక 14వ తేదీ సోమవారం వినియోగ పటిష్ట పండుగ సందర్భంగా పలు రాష్ట్రాల్లో బ్యాంకులకు సెలవు ప్రకటించారు. దీంతో శుక్రవారం నుంచి సోమవారం వరకు వరుసగా నాలుగు రోజులు బ్యాంకులు మూతపడనున్నాయి. వారానికి 5 రోజుల పనిదినాలను అమలు చేయాలన్నది బ్యాంకు ఉద్యోగ సంఘాల ప్రధాన డిమాండ్ గా ఉంది. దీనిపై 2024లోనే సూత్రప్రాయ అంగీకారం కుదిరినప్పటికీ, అమలులో తీవ్ర జాప్యం జరుగుతోందని యూనియన్లు ఆరోపిస్తున్నాయి.



**ముంబయి, సెప్టెంబరు 10:** దేశీయ ఈక్విటీ మార్కెట్లు గురువారం స్వల్ప లాభాలతో ముగిశాయి. చివరి డశలో కొనుగోళ్లు ఊపందుకోవడంతో నిష్పత్తి, సెన్సెక్స్ లు మూడు రోజుల పరుగు నష్టాలకు తెరచిందాయి. సాధారణ ట్రేడింగ్ సమయంలో నష్టాల్లో ఉన్న సూచీలు ముగిపు వేలంలో జరిగిన కొనుగోళ్లతో కోలుకున్నాయి. మధ్యప్రాచ్యంలో ఉద్రిక్తతలు మరింత పెరగడంతో టెంట్ క్రాఫ్ ధర బ్యారెల్ కు 100 డాలర్లకు పైగా కొనసాగడం మార్కెట్ పై ప్రభావం చూపింది. టీసీసీఐ సెన్సెక్స్ 138.36 పాయింట్లు పెరిగి

### దేశవ్యాప్తంగా బ్యాంకులకు వరుసగా 4 రోజులు సెలవులు

దీంతో పాటు, సవరించిన పనితీరు ఆధారిత ప్రోత్సాహకాల పథకాన్ని సమీక్షించాలని, పెన్షన్ సంబంధిత సమస్యలను పరిష్కరించాలని కోరుతున్నాయి. ఈ విషయమై ఇండియన్ బ్యాంక్స్ అసోసియేషన్, బ్యాంకర్లతో జరిపిన చర్చలు విఫలమయ్యాయి. ట్రిక్స్ సడన్లు నేపథ్యంలో సమ్మెను వాయిదా వేయాలని అధికారులు కోరినా, స్పష్టమైన హామీ లభించకపోవడంతో యూనియన్లు అందుకు నిరాకరించాయి. డిమాండ్లు నెరవేరిన వక్రంలో తమ ఆందోళనను మరింత ఉద్ధృతం చేస్తామని యూఎఫ్ బీయూ హెచ్చరించింది. సెప్టెంబర్ 28 నుంచి 30 వరకు మూడు రోజుల పాటు, అక్టోబర్ 26 నుంచి నిరవధిక సమ్మెకు దిగుతామని స్పష్టం చేసింది. ఈ సమ్మె ప్రభావం ముఖ్యంగా స్టేట్ బ్యాంక్ ఆఫ్ ఇండియా సహా ఇతర ప్రభుత్వ రంగ బ్యాంకులపై అధికంగా ఉండనుంది. ప్రైవేట్ బ్యాంకులపై ప్రభావం తక్కువగా ఉండొచ్చు. ఈ నేపథ్యంలో, ఖాతాదారులు నగదు డిపాజిట్లు, వికేట్రాలు, చెక్కుల క్లియరెన్స్, రుణ సంబంధిత పనులు వంటివి 11వ తేదీ లోపే పూర్తి చేసుకోవడం మంచిది. ఏటీఎంలు, ఇంటర్నెట్ బ్యాంకింగ్, మొబైల్ బ్యాంకింగ్, యూపీఐ వంటి డిజిటల్ సేవలు యథావిధిగా పనిచేస్తాయని బ్యాంకులు తెలిపాయి. యూఎఫ్ బీయూ సమ్మె నోటీసు ప్రకారం బ్యాంకు ఉద్యోగులుకనెల 11వ తేదీతో పాటు మరికొన్ని రోజుల్లోనూ సమ్మె చేస్తామని ప్రభుత్వానికి అభివేలుం జారీ చేశారు. ఇందులో సెప్టెంబర్ 28, 29, 30 తేదీలు సైతం ఉన్నాయి. అప్పటికి సైతం తమ డిమాండ్లను పరిష్కరించకపోతే అక్టోబర్ 26 నుంచి నిరవధిక సమ్మెకు దిగుతామని హెచ్చరించారు.

### స్టాక్ మార్కెట్లకు ఊరట.. మూడు రోజుల నష్టాలకు బ్రేక్

74,902.59 వద్ద ముగిసింది. నిష్పత్తి 50 సూచీ 46.30 పాయింట్లు లాభపడి 23,477.80 వద్ద స్థిరపడింది. అంతకుముందు వరుసగా మూడు సెషన్లలో సెన్సెక్స్ 2.29 శాతం, నిష్పత్తి 1.95 శాతం చొప్పున నష్టపోయాయి. సెన్సెక్స్ లో భారత్ ఎయిర్ టెల్ 1.34 శాతం, హెచ్ డిఎఫ్ సి బ్యాంక్ 0.98 శాతం, స్టేట్ బ్యాంక్ ఆఫ్ ఇండియా 0.92 శాతం చొప్పున లాభపడ్డాయి. టీసీసీఐ 150 మిడ్ క్యాప్ ఇండెక్స్ 0.40 శాతం పడితే, టీసీసీఐ 250 స్మాల్ క్యాప్ ఇండెక్స్ 0.01 శాతం స్వల్పంగా పెరిగింది.



RELEASING TODAY

AN UNFINISHED STORY

**epic**

FIRST SEMESTER

WRITTEN & DIRECTED BY ADITYA HAASAN  
PRODUCED BY NAGA VAMSI & SAI SOUJANYA